

عصر جاہلی کے چند مشہور عربی نثری فنون کا تعارفی مطالعہ

ڈاکٹر نشس احسان ظہیر

ڈاکٹر تحسین بی بی *

ABSTRACT

The formattted initiatives of history of Arabic literature are, as ancient as illiterate era. The age had plenty of almost all literary arts, although it were not in the managed shape like Islamic and mode eras. This age had both the literary arts i.e. poetry and prose. The first one was given full attention for hearing, singing and remembering, while the prose was about to be ignored in these aspects. Despite of done practice, some prosaic arts were orally noted and copied generation to generation. Later on, the arts were put down in their proper chapters with the development of the literature in omade and abase tenures. Some varieties of the prosaic arts are hereby introduced with explanation of its historical background, famous authorities, necessity and samples. This research contains on three sections with research study of three main arts; phrases, golden words and addresses. This research is made in descriptive manner in Urdu language. The purpose is, to make Urdu literates know the limitations of Arabic prosaic arts of illiterate era. Thus, it

* اسٹینٹ پروفیسر، مرکز عربیہ و دراسات اسلامیہ، دیکن یونیورسٹی صوابی

** صدر شعبہ اردو، دیکن یونیورسٹی صوابی

will be a new addition for Urdu literates and writers.

Keywords: عربی لٹریچر، نثری هنر، تاریخی پس منظر، ناخواندگی، امثال، اقوال زریں، حکمت

مقدمہ

قدیم اور جدید علماء ادب نے عربی ادب کی جو خدمت کی ہے اور جن مختلف زادیوں سے اس کو زیر بحث لا یا ہے وہ ایک طویل الذیل موضوع ہے لیکن فن ادب کا ہر شناساً اس بات کا مترف ہے کہ ان کی یہ کوششیں نہایت لائق تحسین اور قابل شکر ہیں اس لیے کہ ان کے اس جہد اور کوشش کی اہمیت صرف ادب کی حد تک نہیں بلکہ قرآن و حدیث کے فہم کے لیے بھی یہ ایک مرجع کی حیثیت رکھتا ہے اسی وجہ سے حضرت عمر رضی اللہ عنہ کافرمان: "یا أئیها الناس: علیکم بدیوانکم لا یضل، قالوا: وما دیواننا؟ قال: شعر الجahلیة"^(۱) سے عربی دیوان کی اہمیت اُجاگر ہو رہی ہے۔

علم و جہل کے اعتبار سے عربی ادب کو دو حصوں میں تقسیم کیا جاتا ہے۔ اول: جاہلی ادب۔ دوم: اسلامی ادبی سرمایا۔ جاہلی ادب سے مراد اسلام سے پہلے دور کا ادبی سرمایا ہوتا ہے جبکہ اسلامی ادبی سرمایا سے زمانہ اسلام اور آمدِ حقانیت کے بعد الاعربی ادب مراد ہوتا ہے۔^(۲) مزید یہ کہ جاہلی ادب کا بڑا حصہ نظم اور شعر پر مشتمل ہے جب کہ کچھ حصہ نثر ہے۔

جاہلی نثر کیا ہے؟ اس کی کیا اہمیت ہے؟ جاہلی نثر کا کتنا سرمایہ ہمیں پہنچا ہے؟ اور کون سے نثری فنون ادبی شکل میں ہمارے پاس موجود ہیں؟ ذیل میں ہم ان مباحث کو بیان کرنے کی کوشش کریں گے۔

یہ موضوع تین اہم مباحث پر مشتمل ہے؛ مبحث اول میں نثر کی تعریف اور اس کی اقسام کو مد نظر رکھا جائے گا جب کہ مبحث ثانی میں نثر کی اہمیت اور عصر جاہلی میں ادبی نثر کے وجود پر بحث ہوگی اور مبحث ثالث میں نثر جاہلی کے چند اہم فنون پر تفصیل امباخت بیان کیے جائیں گے۔

(۱) التَّقْسِيرُ البَسيطُ، ابو الحسن شافعی نیشاپوری، ج ۱، ص ۳۲۲

(۲) احمد بن محمد بن عبد ربه الاندلسی ، العقد الفريد، دار الكتب العلمية، ۱۹۸۳ء (۳/۱)۔

مبحث اول

نشر کی تعریف اور مفہوم

نشر کا لغوی معنی ہے بکھیرنا۔ علامہ ابن منظور افریقی رحمۃ اللہ علیہ لکھتے ہے: "نُشَرَ الشَّيْءٌ بِيْدِكَ تَرْمِيْ بِهِ مُتَفَرِّقًا مِثْلَ نُشَرِّ الْجُوزَ وَاللُّوْزَ" ^(۱)

"یعنی: کسی چیز کو منتشر پھینکنا جیسے اخروٹ اور بادام (نکاح کے موقع پر) پھینکے جاتے ہیں۔ اس طرح کہا جاتا ہے:

"نُشَرَ الْكَلَامُ أَيْ: أَكْثَرُ الْكَلَامِ" یعنی: "اس نے زیادہ باتیں کیں۔"

عام اصطلاح میں نُشَرِّ نظم کی ضد کے طور پر استعمال ہوتی ہے چونکہ نظم اس کلام کو کہا جاتا ہے جو موزوں اور مقفى ہو تو نُشَر ایسا کلام کہلاۓ گا جو اوازان شعریہ اور قافیہ کے قیود سے آزاد ہو۔ چنانچہ احمد بن ابراہیم الہاشمی نُشَر کی تعریف کرتے ہوئے فرماتے ہیں:

"النُّشُرُ: هُوَ مَا لَيْسَ مَرْتَبَطًا بِوْزَنٍ وَلَا قَافِيَةً" ^(۲)

"نُشَر اس کلام کو کہتے ہیں جو اوازان اور قافیہ کے ساتھ مربوط نہ ہو۔"

نشر کی اقسام

نشر کی بنیادی طور پر دو قسمیں ہیں: اول: لغة التخاطب یا محاادثہ اور دوم: فن نُشَر۔
پہلی قسم ہم اپنے گھروں، دفتروں، بازاروں اور ملنے جلنے کی دوسری جگہوں میں اپنی روزمرہ کی ضروریات پوری کرنے اور اپنی بات دوسروں تک پہنچانے کے لیے جو لغت اور زبان بولتے ہیں ظاہر ہے ایسے موقوعوں پر انسان سوچ سمجھ کر خاص ترتیب سے اپنی بات میں موزوںیت یا موسیقیت پیدا کر کے دوسروں سے مخاطب نہیں ہوتا اور نہ ہی اپنے خیالات پیش کرنے میں فنی تسلسل کا خیال رکھتا ہے۔ نہ عقلی اور منطقی اصولوں کو پیش نظر رکھتا ہے اور نہ اس کی یہ کوشش ہوتی ہے کہ اپنے مطلب کو بیان کرنے کے لیے منتخب اور چیزیدہ الفاظ کو بیان کرے بلکہ ایسے موقوعوں پر جس ترتیب سے موقع و محل کے اعتبار سے خیالات ذہن میں آجائتے ہیں انہیں بیان کرتا جاتا ہے اس طرز تخاطب اور اس انداز سے بات کرنے کو عربی میں لغة التخاطب یا محاادثہ کہتے ہیں اور اردو میں ہم اس کو

(۱) الإفریقی، جمال الدین ابن منظور، لسان العرب، دار صادر، بیروت، الطبعة الثالثة ۱۹۱۳/۵/۱۹۱۵ھ۔

(۲) احمد بن ابراہیم الہاشمی، جواهر الادب فی ادبیات و انشاء لغة العرب، المکتبة التجاریة الكبرى، ۱۹۶۹ء (۲/۱۶)۔

غیر فنی نشریات میں بول چال کا نام دے سکتے ہیں۔

دوسری قسم وہ ہے جس میں سادہ اسلوب سے بلند ہو کر بلاغت اور فصاحت کے ساتھ اپنے خیالات اور اغراض کو بیان کیا جائے۔ یہ ایسے مضامین پر مشتمل ہوتا ہے جس سے جذبات میں ایک انقلاب اور ہیجان برپا ہوتا ہے۔ اس میں اپنے خیالات کو الفاظ میں پروٹے کے لیے فصح، خوبصورت اور چیدہ الفاظ کا انتخاب کیا جاتا ہے۔ اسی طرز بیان کو فنی اور ادبی نظر کہا جاتا ہے۔^(۱)

یاد رہے کہ ادب کا اصل موضوع یہ دوسری قسم ہے جبکہ نثر کی پہلی قسم ادب کا موضوع نہیں مساوئے ان امثال اور کہاؤں کے جو عام طرز تناطیب میں استعمال کیے جاتے ہیں۔ وجہ اس کی یہ ہے کہ عام بول چال میں وہ باریکیاں نہیں ہوتی جو کسی کلام کو عام سطح سے اٹھا کر مقام بلاغت تک پہنچادے، اس لیے نثر کی اس قسم کو ادب کا درجہ حاصل نہیں۔ کیونکہ جب کسی کلام میں فنی شرائط مفقود ہوں، بلند افکار و خیالات سے عاری ہو اور مربوط و منظم سلیقہ سے خوبصورت اور دلکش انداز میں پیش نہ کیا گیا ہو تو اس کو ادب کے زمرے میں شامل نہیں کیا جاتا۔

جبکہ دوسری قسم کو ادبی اعتبار سے بڑی اہمیت حاصل ہے۔ نثر کی اس قسم میں چونکہ وزن اور تفافیہ نہیں ہوتا لیکن یہ خاص قاعدوں، ضابطوں اور فن کے متفقہ اصولوں کے مطابق خوبصورت و دلکش الفاظ میں ادا کیا جاتا ہے اور اس میں اثر اندازی کا وہ وصف جو کسی نثر کے ادب ہونے کے لیے لازمی شرط ہے کامل طور پر موجود ہوتا ہے۔ پھر اس قسم کی نشریات ادبی ایجاد سے یا پھر قلم کے ذریعے سے اسے بیان کیا جاتا ہے پہلی قسم کو خطاب فنیہ اور دوسری قسم کو کتابت فنیہ کا نام دیا جاتا ہے۔

(۱) شوقي ضيف ، أحمد شوقي عبد السلام ، الفن ومذاهبه في النثر العربي، دار المعارف، بيروت ، ۲۰۱۰ء

(۱۵/۱)

مبحث ثانی

نشر کی اہمیت

یہ بات اگرچہ اپنی جگہ درست ہے کہ نظم کو نشر پر امتیازی خصوصیات کی وجہ سے کچھ خاص فضیلت حاصل ہے۔ ایک طرف اگر منظومیہ کلام طویل زمانوں اور مختلف اقوام کے گزرنے کے باوجود ذمہ رہتا ہے تو دوسری طرف نثر کی بہ نسبت اس نوع کا حافظوں میں محفوظ رہنا بھی سہل ہوتا ہے اور سب سے بڑھ کر یہ کہ لغوی تحقیقات کے لیے اشعار کے دو اور ہمیشہ شواہد کا درجہ رکھتے ہیں مزید برآں قرآن پاک کی تفسیر اور احادیث مبارکہ کی تشریح ہر دونوں کے لیے عربی اشعار ہمیشہ لینا پڑتا ہے۔

إن تمام حقوق کے باوجود نشر کی اہمیت ایک مسلمہ امر ہے بلکہ بعض وجوہ کے بنا پر نثر، نظم سے بھی بلند رتبہ اور اونچا شرف رکھتی ہے۔ شعر پر نثر کی فضیلت کی بڑی وجہ یہ ہے کہ شعر ایک خاص وزن اور قافیہ تک محدود رہتا ہے جس کی وجہ سے شاعر الفاظ میں تقدیم و تاخیر، مددود کو مقصور اور مقصور کو مددود، منصرف کو غیر منصرف اور غیر منصرف کو منصرف، متزوک الفاظ اور فصح لفظ کو غیر فصح سے بدلنے کے علاوہ بہت سارے ایسے امور کا محتاج ہوتا ہے جن کا ضرورت شعری تقاضا کرتا ہے۔ گویا نظم میں الفاظ اصل ہوتے ہیں اور معانی الفاظ کے تابع ہوتے ہیں جبکہ اس کے مقابلے میں نہ ان امور میں کسی چیز کی محتاج نہیں ہوتی، اس میں معانی اصل کا درجہ رکھتے ہیں اور معانی اس کے تابع ہوتے ہیں۔ اس بات کی تائید اس بات سے بھی ہوتی ہے کہ جب بھی کسی نثر کے معانی کو نظم کی طرف منتقل کیا جاتا ہے تو اس کا رتبہ کم ہو جاتا ہے۔

مزید برآں، نثر کی فضیلت کے لیے یہ بات کافی ہے کہ اللہ تعالیٰ نے اپنی کتاب کو نثری اسلوب میں نازل فرمایا اور ساتھ ہی اسلوب نظم سے نزولِ قرآن کی صراحتاً نفی فرمائی، جیسا کہ ارشاد باری تعالیٰ ہے: ﴿وَمَا هُوَ
يَقُولُ شَاعِرٌ قَلِيلًا مَا تُؤْمِنُونَ﴾^(۱) یعنی: کسی شاعر کا کلام نہیں لیکن تم بہت کم یقین رکھتے ہو۔

شعر پر نثر کی فضیلت کی ایک دلیل یہ بھی ہے کہ اللہ تعالیٰ نے اپنے نبی ﷺ کو شعر سے محفوظ رکھا۔^(۲)

عصر جاہلی میں نثر کا وجود

زمانہ اسلام سے پہلے دور کا بہت سارا ادبی سرمایہ ضائع ہو چکا ہے اور جو کچھ ہم تک پہنچا ہے ان میں زیادہ تر حصہ

(۱) الحلقۃ: ۶۹

(۲) یہیں: ۶۹

عربی پر مشتمل ہے جس کی بڑی وجہ یہ ہے کہ نظم، مفہی اور موزوں ہونے کی وجہ سے لوگوں کی توجہ کامرا کزرا جو زود حفظ بھی ہوتا ہے اور کافی عرصہ تک یاد بھی رہتا ہے۔ چونکہ زمانہ جاہلیت میں کتابت کاروائی نہیں تھا اس لیے نہ تو نثر کی تدوین کا کوئی سامان ہو سکا اور نہ یہ سرمایہ اشعار کی طرح ذہنوں میں محفوظ رہا، لیکن اس کے باوجود عصر جاہلی کی فنی نثر کا وجود ملتا ہے۔ قدیم ادباء اور جدید علمائے ادب کی اکثریت نہ صرف اس زمانہ میں فنی نثر کے وجود کی قائل ہے بلکہ انسانی عقل اور طبیعت دونوں اس بات کی شہادت دیتی ہیں کہ جب ان کے لیے شعر کی صورت میں ادبی سرمایہ موجود تھا تو نثر کی صورت میں بھی ہو گا اور شعر کی طرح وہ ادبی نثر بھی اچھی طرح تخلیق کرتے ہوں گے۔ چنانچہ یہ بات دلائل سے ثابت ہے کہ عصر جاہلی کے لوگ فنی اور ادبی نثر سے خوب واقف تھے۔ اس کی پہلی دلیل تو یہ ہے کہ دوسری اقوام جیسے فارس، ہندو اور مصریوں کی فنی نثر کا وجود ملتا ہے تو اہل عرب جن کو اپنی فصاحت و بلاغت پر ناز تھا، کے ہاں کیسے فنی اور ادبی نثر کا وجود نہ ہو گا؟

دوسری دلیل یہ ہے کہ قرآن مجید کا نزول اور اہل فصاحت کا ان کو دعوت مقابلہ دینا بھی اس بات کی واضح دلیل ہے کہ وہ فنی نثر پر قادر تھے اور فنی نثر کے دقائق اور فصاحت و بلاغت کو سمجھتے تھے ورنہ ان کو چیلنج کرنے کا کیا معنی ہو گا؟

مبحث ثالث

نشر جاہلی کے فنون کا تعارفی مطالعہ

نشر جاہلی کی کم دست یابی کے باوجود، ہمیں جو فنون ادب میسر آئے ہیں ان میں درجہ ذیل مشہور ہوئے۔

۱۔ ضرب الامثال (کہاو تیں) ۲۔ حکم (اقوال زریں) ۳۔ خطب (خطبات)

۴۔ امثال (کہاو تیں)

امثال، مثال کی جمع ہے جس کے معنی اردو میں کہاوت کے آتا ہے یہ دراصل چھوٹے چھوٹے جملے ہوتے ہیں جو اختصار کے باوجود اپنے وسیع پس منظر کی وجہ سے مخاطب کو فائدہ تامہ دیتے ہیں۔

مثلاً کے لغوی معنی، تشبیہ کے معنی کے لیے متضمن ہے چنانچہ ابوہلال عسکری فرماتے ہیں:

"أَصْلُ الْمِثَلِ النَّهَايَةُ بَيْنَ الشَّيْئَيْنِ، وَهُوَ مِنْ قَوْلِكُمْ: هَذَا مِثَلُ الشَّيْءِ وَمُثْلُهُ كَمَا تَقُولُ شَبَهٌ"^(۱)

"يعني: مثال کا اصل معنی، دو چیزوں کے درمیان برابری اور مشابہت کے ہے۔ جب تم کہتے ہو کہ: "هذا مثل الشئی و مثله" تو مطلب یہ ہوتا ہے کہ "یہ چیز اس چیز کی مانند ہے۔"

اور اس کی اصطلاحی تعریف ادباء کچھ یوں کرتے ہیں:

"وَهِيَ عَبَارَاتٌ تَضَرُّبٌ فِي حَوَادِثٍ مُشَهَّدَةٍ لِلْحَوَادِثِ الْأَصْلِيَّةِ الَّتِي جَاءَتْ فِيهَا."^(۲)

"امثال وہ جملے ہوتے ہیں جو مختلف موقع میں استعمال کیے جاتے ہیں جن سے مقصود ان اصلی واقعات کے ساتھ مشابہت ہوتی ہے جن میں یہ جملے وارد ہوئے ہوتے ہیں۔"

عربی امثال کے بارے میں یہ بات یاد رہے کہ یہ بہت دقیق اور مبہم ہوتے ہیں، ان کا پورا مفہوم اس وقت تک سمجھ میں نہیں آتا جب تک اس کی شرح کے لیے کتب امثال کی طرف رجوع نہ کیا جائے۔ نیز مثال کے بارے میں یہ اصول مسلم ہے کہ اس میں تغیر و تبدل نہیں ہوتا بلکہ جوں کے توں نقل کیا جاتا ہے اگرچہ وہ صرف و نحیا تذکیر و تائیث کے قواعد کے خلاف ہو۔^(۳)

(۱) ابوہلال العسکری ، جمہرة الامثال، دار الجیل ۱۹۸۸ء (۷/۱)۔

(۲) الفن ومذاہبہ فی النثر العربي (۱/۲۱)۔

(۳) جمہرة الامثال (۱/۷)۔

ضرب الامثال کا ادبی ورثہ

عصرِ جاہلی نے ہمارے لیے ضرب الامثال کا ایک بڑا اور شجھوڑا ہے۔ عباسی دور میں مختلف علمائے کرام نے اس موضوع کی طرف توجہ دی تو سب سے پہلے مفضل الصبی اور ابو عبیدہ نے امثال عرب پر لکھا، جو کتاب الامثال کے نام سے مطابع پائے جاتے ہیں۔ پھر ان کے بعد ابوہلال العسكري نے اپنی کتاب 'جمهرة الامثال' میں اور میدانی نے بھی 'جمع الامثال' میں متعلقہ موضوع پر مزید کام کیا۔ چنانچہ علامہ میدانی رحمۃ اللہ علیہ اپنی کتاب کے مقدمہ میں رقم طراز ہیں:

"ونظرت فيها جمعه المفضل بن محمد والمفضل بن سلمة حتى لقد تفصحت أكثر من خمسين كتابا" ^(۱)

"یعنی میں نے ان امثال میں بھی غور کیا جن کو المفضل بن محمد اور المفضل بن سلمہ نے جمع کیا تھا یہاں تک میں نے پچھاس کتابوں سے زیادہ کام مطالعہ کیا۔"

چند عربی ضرب الامثال کا مطالعہ:

۱- قطعہ جھیزہ قول کل خطیب۔ ^(۲) "جھیزہ نے تمام خطباء کی بات کاٹ ڈالی۔"

اس ضرب المثل کا پس منظر یہ ہے کہ کچھ لوگ دو قبیلوں کے درمیان قتل کے معاملے میں صلح کرنے کے لیے جمع ہو گئے تھے مقتول کا قبیلہ قصاص کا مقتضی تھا جبکہ قاتل کا قبیلہ انہیں دیت پر راضی کرنا چاہ رہا تھا۔ اس بارے میں مختلف سردار تقریر کر رہے تھے اچانک ایک جھیزہ نای باندی آئی اور کہا کہ مقتول کے بعض رشتہ داروں نے قاتل کو قتل کر دیا، تو اس دوران ایک آدمی کہنے لگے: "قطعہ جھیزہ قول کل خطیب" یہ ضرب المثل اب اس وقت بولتے ہیں جب سخت اختلاف رائے ہو اور لوگ اصلاح سے مایوس ہو گئے ہوں اور ایسے وقت میں کوئی فیصلہ کن بات کر بیٹھے۔ ^(۳)

۲- کیف أعاودك وهذا أثر فأسك.

(۱) المیدانی التیسابوری ،أبو الفضل احمد بن محمد بن ابراهیم ،جمع الامثال ،دار المعرفة ،بیروت (۱/۱)۔

(۲) الزمخشري، جار الله، المستقى في امثال العرب، دار الكتب العلمية، ۱۹۸۷ء (۲/۱۹۸۷)؛ جمع الامثال (۲/۹۱)۔

(۳) مجمع الامثال (۲/۹۱)۔

(۴) المفضل بن محمد الصبی ،امثال العرب، دار الرائد العربي (۱۹۸۳ء) (۱/۱۲۳)؛ مجمع الامثال (۲/۱۳۵)۔

”میں کیسے تم پر دوبارہ اعتماد کروں حالانکہ یہ تمہاری کلہاڑی کا نشان ہے۔“

اس ضرب المثل کا بنیاد ایک قصہ ہے، جو عرب میں مشہور تھا۔ وہ قصہ یوں ہے کہ دو بھائی تھے جن کی زمین قحط سے متاثر ہوئی۔ ان کے قریب ایک سرسبز وادی تھی، ان میں سے ایک بھائی اس وادی میں جانور چرانے کے لیے اتر۔ اس وادی میں ایک بڑا سانپ رہ رہا تھا، سانپ نے ایک بھائی کو ڈس لیا جس سے وہ مر گیا۔ دوسرا بھائی سانپ سے انتقام لینے کی غرض سے آیا۔ سانپ نے اس سے کہا کہ مجھے چھوڑ دے اور اس وادی سے فائدہ حاصل کرتے رہو، نیز ہر روز مجھ سے ایک دینار لیا کرو۔ دونوں کا اس بات پر باہمی پختہ معاهدہ ہوا اس سے اس بھائی کا مال بہت زیادہ ہوا۔ ایک دن اس کو اپنے بھائی کے ساتھ سانپ کی وہ زیادتی یاد آگئی تو جوش میں آکر انتقام کی نیت سے کلہاڑی لی اور سانپ کی طرف قتل کی نیت سے آگے بڑھا لیکن اس کا وار خطا گیا اور اس کے وار سے سانپ کے موجود بل پر وار کا نشان رہ گیا۔ اب دونوں کے ماہین معاهدہ ختم ہوا اور سانپ نے دینار دینا بند کر دیا۔ جب اس نے دیکھا تو سانپ سے پرانے معاهدے کی درخواست کی۔ سانپ نے جواب میں کہا: ”کیف أعاودك وهذا أثر فأسك“^(۱)

اس کے بعد سانپ اور کلہاڑی کی بات مشہور کہاوت بن گئی جو وعدہ شکن آدمی کے وعدہ شکنی کے بیان کرنے کے لیے اس وقت بولا جاتا ہے جب اس کے ساتھ دوبارہ عہد کی بات ہو رہی ہو۔

۳۔ قبل النفاس كنت مصفرة。^(۲)

”یعنی: ٹو تو نفاس سے پہلے بھی پیکی تھی۔“

یہ ضرب المثل ایسے بخیل شخص کے لیے بیان کی جاتی ہے، جس کے پاس مال موجود ہو، لیکن وہ اپنی غربت اور مال نہ ہونے کے بہانے کرتا ہو اور باوجود مالداری کے بخیل سے کام لیتا رہے۔

۲۔ حکم (اقوال زریں)

”حکم، حکمة کی جمع ہے۔ یہ اس قیمتی اور دانائی سے بھری ہوئی بات کو کہتے ہے جو کسی مشہور حکیم سعید ایسا صاحب تجربہ آدمی کے زبان پر جاری ہو۔ یہ مختصر مگر پرمغزا اور دلچسپ ہوتے ہے جو اپنے ایجاد کے باوجود مخاطب کے دل پر اثر انداز ہو کر اس کو مکمل فائدہ دیتا ہے۔“

استاد علی الجندی حکمت کی تعریف کرتے ہوئے لکھتے ہیں:

(۱) جمع الامثال (۱۲۵:۲)۔

(۲) اینا (۹۲:۲)۔

"والحكمة قول رائع يتضمن حكمًا صحيحًا مسلماً به"^(۱)
يعني: "حكمه أُسْدِلَّتْ بِهِ بُلْغَةٌ صَحِّحَتْ وَمُسْلِمَةٌ هُوَ مُشْتَقُّهُ."

حکم (اقوال زریں) کا ادبی ورثہ

ضرب الامثال کی طرح قدیم عربی ادب میں حکم کا معنی ورثہ ہم تک پہنچا ہے۔ عام طور پر ضرب الامثال پر مشتمل کتابوں میں اقوال زریں کا ذکر بھی ملتا ہے۔ ہمارے علم کے مطابق اس فن کی پہلی متداول کتاب ابو منصور الشعابی رحمۃ اللہ علیہ کی درر الحکم ہے جبکہ دوسری کتاب امام ماوردی رحمۃ اللہ علیہ کی الامثال والحكم ہے جو ایک جلد میں چھپ گئی ہے۔

عرب میں اقوال زریں کے لیے بہت سارے لوگ مشہور ہوئے جن میں اکثم بن صیفی قدمی اور عامر بن الظرب العدوانی قابل ذکر ہیں۔

چند عربی اقوال زریں کا مطالعہ

ذیل میں اہل عرب کے چند اقوال زریں مثال کے طور پر ذکر کیے جاتے ہیں۔

۱۔ "المزحة تذهب المهابة"^(۲) (معنی: مزاح، انسان کے رُعب اور ہیبت کو ختم کر دیتا ہے۔

اسی قول کے ہم معنی یہ قول بھی ہے:

"لَا تَمَازِحْنَ الشَّرِيفَ فَيَحْقِدُ عَلَيْكَ، وَلَا الدُّنْيَا فَيَتَجَرَّأُ عَلَيْكَ"^(۳)

"معزز آدمی کے ساتھ مزاح نہ کرو، ورنہ اس کے دل میں تیرے ساتھ کینہ پیدا ہو گا اور نہ گھٹیا شخص کے ساتھ مزاح کرو، ورنہ وہ تم پر جری ہو جائے گا۔"

۲۔ "صدرك أوسع لسرك"^(۴)

"تیر اسینہ تیرے رازوں کے لیے دوسروں کی نسبت زیادہ وسیع ہے۔"

(۱) علي الجندي، في تاريخ الأدب الجاهلي، مكتبة دار التراث ۱۹۹۱ء(۲۶۰:۱)، جواهر الأدب في أدبيات وإنشاء لغة العرب (ج ۲۶:۱)۔

(۲) ابن قتيبة الدينوري ، عيون الاخبار ، دار الكتب المصرية ۱۹۲۵ء(۱:۳۹۳)۔

(۳) أبو الطيب المعروف باللوشاء، الظرف والظرفاء، ت:كمال مصطفى، مكتبة الخانجي، مصر ۱۹۵۳ء(ص:۱۵)۔

(۴) العقد الفريد(۱:۲۲)۔

یعنی اپنے راز کو اپنے سینے ہی میں رہنے دو، کسی دوسرے کے سامنے بیان نہ کرو۔ اس لیے کہ راز جب دوسرے کو بتا دیا جائے تو راز نہیں رہتا، جیسا کہ کہتے ہیں: ”بات منہ سے نکلی اور کوٹھوں پر چڑھی۔“

۳۔ خطابت

ہماری اردو زبان میں خطبہ بالعموم ایک مذہبی رنگ پر مشتمل تقریر کے لیے استعمال ہوتا ہے لیکن عربی زبان میں ہر قسم کی تقریر کو خطابت کہا جاتا ہے۔ زمانہ جاہلیت میں فن خطابت کو ایک بلند مرتبہ حاصل تھا۔ جس طرح مختلف قبائل کے اپنے اپنے شعراء ہوتے تھے جو اپنے زور کلام سے قبیلے کا نام بلند کرتے تھے اور انہیں مکارم اخلاق پر ابھارتے تھے اسی طرح ہر قبیلے کے اپنے خطیب بھی ہوتے تھے جو نظم کی بجائے اپنی زور دار تقریروں سے یہ خدمت سر انجام دیتے تھے۔^(۱)

عصر جاہلی میں خطابت کے مقاصد اور منزالتِ خطیب

آن ہمیں عصر جاہلی کے نثری سرمائے میں کچھ خاص خطبے بھی موجود ملتے ہیں۔ یہ خطبے مختلف مقاصد کے لیے دیے جاتے تھے۔ کبھی توصیح اور رہنمائی کی غرض سے ایک قبیلہ جمع ہو کر اپنے خطیب کی بات سنتا۔ کیونکہ پیغام رسانی کے منظوم ذرائع موجود نہ تھے لہذا زبان آور لوگوں کو وفد بنا کر نمائندگی کے لیے بھیجا بھی وقت کی ایک اہم ضرورت تھی۔ اسی طرح قبیلوں کے باہمی جنگ وجدال میں شجاعت اور دفاع پر ابھارنے اور انتقام کا جوش پیدا کرنے کے لیے بھی شاعروں کے پہلو بہ پہلو خطیب کھڑے ہوتے۔ کبھی مختلف اجتماعی موقع جیسے شادی اور خوشی میں بھی وہ خطیبوں کی خطابت سے لطف اندوز ہونے کو ترجیح دیتے تھے۔^(۲)

یہی ایک عام اور مقبول رائے چلی آرہی ہے کہ اس زمانے میں فن خطابت موجود تھی۔ اس لیے کہ جو قوم کسی منظم حکومت اور قانون کے بغیر صحر امیں قبائلی زندگی بسر کر رہی ہوا اور ان میں لکھنے پڑھنے کا رواج بھی نہ ہو، تو ان کے ہاں رائے عامہ کو منتاثر کرنے کے لیے خطابت کا ہونا ایک فطری امر ہے۔

آغازِ اسلام کے بعض واقعات سے بھی خطابت کا ثبوت ملتا ہے۔ جیسا کہ روایات میں آیا ہے، جب نبی اکرم ﷺ کی خدمت میں مسیلمہ کذاب حاضر ہوا اور آپ ﷺ کے بعد خلافت اُس کے لیے وصیت کرنے کی شرط پر اتباع کی یقین دہانی کرائی تو آپ ﷺ نے سیدنا قیس بن ثابت بن شمس رضی اللہ عنہ کو بات کرنے کا کہا جو

(۱) تفصیل کے لیے دیکھئے: الجاحظ، البیان والتیبین، مکتبۃ الخانجی، ۱۹۹۸ء (۱۰: ۱)۔

(۲) ایضاً۔

خطیب الرسول ﷺ، کہلاتے تھے۔^(۱)

زمانہ جاہلیت میں فن خطابت کو نہ صرف قدر کی نگاہ سے دیکھا جاتا تھا بلکہ خطیب کا درجہ اس دور میں شاعر کے درجہ سے بھی بڑھ کر تھا۔ عثمان بن بحر المعرف بالجاحظ نے عمر و بن علاء کا قول نقل کیا ہے، وہ کہتے ہیں: ”زمانہ جاہلیت میں پہلے پہل شاعر کو خطیب سے بلند مرتبہ سمجھا جاتا تھا لیکن جب شعر و شعرا کی کثرت ہو گئی، لوگوں نے اس کو کمالی کا ذریعہ بنایا اور شعراء لوگوں کی مال و دولت کی طرف لپکے تو ان کی نگاہ میں شاعر کا درجہ کم اور خطیب کا درجہ بلند ہو گیا۔“^(۲)

علامہ جاحظ نے اس حقیقت کے اعتراض میں خود بھی عمر و ابن علاء کی پیروی کر کے یہی فرمایا ہے کہ شعراء کا مرتبہ اگرچہ جاہلیت میں بلند تھا لیکن شعر و شاعری کی کثرت کے بعد خطیب کی قدر و منزلت بڑھ گئی اور شعراء سے اونچے درجہ پر فائز ہو گئے۔

عصر جاہلی کے چند مشہور خطباء کا تعارف

اسی زمانہ میں جن خطباء نے اپنے زور بیان کی وجہ سے شہرت حاصل کی اُن میں سے ایک قس بن ساعدہ الایادی ہے، جس کو بہت لمبی عمر سے نوازا گیا تھا۔ دوسرا مشہور نام سجان بن واکل بالی کا ہے جس کی فصاحت ایک ضرب المثل کی حیثیت اختیار کر گئی ہے۔ جیسا کہ کہا جاتا ہے کہ: ”فَلَانٌ أَخْطَبَ مِنْ سَحْبَانَ“ یعنی ”فلان شخص سجان سے بڑھ کر خطیب ہے۔“ کہا جاتا ہے کہ جب وہ خطبہ دیتا تو سمندر کی طرح بہتا ہے ایک کلمہ دوبارہ لوٹاتا اور نہ کوئی توقف کرتا۔^(۳)

اسی طرح قبیلہ بنو تمیم کے مشہور خطباء میں سے ضمرہ بن ضمرہ، اکشم بن صیفی، عمر و ابن اہتم منقری اور قیس بن عاصم کے نام قبل ذکر ہیں۔

خطیب کی زبان آوری کو انتخاب الفاظ، کثرت معنی اور اختصار کلام جیسے معیاروں پر پر کھا جاتا تھا۔ چنانچہ دوسرے جاہلیت کے اکثر خطبے چھوٹے اور پُر مغز جملوں پر مشتمل ہوتے تھے اور خطاب خوبصورت اور موثر ہوتا تھا۔

قیس بن ساعدہ الایادی کا خطبہ

”قیس بن ساعدہ الایادی“ کا نام فصاحت و بلاغت میں ضرب المثل ہے۔ اُس کی امتیازی حیثیت، خطباء کے

(۱) صحیح مسلم (رقم: ۲۲۷۳)۔

(۲) تفصیل کے لیے دیکھئے: البیان والتبیین (۱: ۲۸۱)۔

(۳) ایضاً۔

سرخیل کی سمجھی جاتی ہے۔ اُن سے منسوب خطبات اور اقوال سے اندازہ ہوتا ہے کہ وہ دین برحق کا منتظر تھا۔ اس کے عقائد اس کے سلیم الفطرت ہونے کی دلیل ہیں۔ ذیل میں نمونے کے طور پر اس کا خطبہ ذکر کیا جاتا ہے:

"أَيُّهَا النَّاسُ اجْتَمِعُوا ثُمَّ اسْمَعُوا وَعَوَا، كُلُّ مَنْ عَاشَ مَاتَ، وَكُلُّ مَنْ مَاتَ فَاتَ، وَكُلُّ مَا هُوَ آتٍ آتٍ، إِنَّ فِي السَّمَاءِ لَحْبَرًا، وَإِنَّ فِي الْأَرْضِ لِمَعْتَرًا، نَجْوَمٌ تَوْرٌ، وَبَحَارٌ لَا تَبُورُ، وَسَقْفٌ مَرْفُوعٌ، وَمَهَادٌ مَوْضُوعٌ، مَا لِلنَّاسِ يَذْهَبُونَ ثُمَّ لَا يَرْجِعُونَ، أَرْضُوا فَأَقَامُوا أَمْ تَرْكُوا فَنَامُوا؟ إِنَّ اللَّهَ لَدِينِنَا أَحَبُّ إِلَيْهِ مَا نَحْنُ فِيهِ؟"^(۱)

"لوگو! سنو اور دل میں محفوظ کرو، جو جیتا ہے اور جو مر جاتا ہے وہ چلا جاتا ہے۔ اور جس چیز کو آنا ہو وہ آکر ہی رہے گی۔ بلاشبہ آسمان رازوں سے بُریز ہے اور بے شک زمین میں عبرتیں پڑی ہوئی ہیں۔ یہ گھونٹے والے تارے، اچھلتی دریائیں، اٹھایا گیا جھپٹ اور بچھائی گئی زمین! اس بات کی شاہد ہے کہ جو چلے گئے وہ لوٹنے والے نہیں۔ کیا وہ لوگ دنیا پر قانع ہو کر نیمیں کے رہ گئے یا ان کی خبر نہ لی گئی تو وہ سوگئے؟ بلاشبہ اللہ کا ایک ایسا دین ہے جو تمہارے اس دین سے زیادہ پسندیدہ ہے۔"

ہاشم بن عبد مناف کا خطبہ

اسلام کے آنے سے پہلے بھی قریش کو اطراف و آنکاف میں معزز تصور کیا جاتا تھا۔ بیت اللہ کی زیارت کے لیے مختلف قبائل دور دراز سے آتے تھے، قریش ان حاجیوں کی خدمت کیا کرتے تھے۔ قبلہ قریش نے اس خدمت کو آپس میں تقسیم کر دیا تھا۔ حجاج کرام کے کھانے پینے کا انتظام عبد مناف کے ذمہ تھا، بعد میں یہ سقایہ اس کے بیٹے ہاشم کو منتقل ہوا۔

ہاشم بن عبد مناف نے موسم حج میں ایک خطبہ دیا جو قریش کو بیت اللہ کے زائرین کے اکرام کے لیے ابھار رہا ہے، چنانچہ وہ کہتا ہے:

"يَا مُعْشِرَ قَرِيشٍ! أَنْتُمْ سَادَةُ الْعَرَبِ، أَحْسَنُهَا وَجْهًا، وَأَعْظَمُهَا أَحْلَامًا، وَأَوْسَطُهَا أَنْسَابًا، وَأَقْرَبُهَا أَرْحَامًا. يَا مُعْشِرَ قَرِيشٍ! أَنْتُمْ جِيرَانُ بَيْتِ اللَّهِ، أَكْرَمُكُمْ بُولَيْتَهُ، وَخَصَّكُمْ بِجُوارِهِ، دُونُ بْنِ إِسْمَاعِيلَ، وَحَفَظَ مِنْكُمْ أَحْسَنَ مَا حَفَظَ جَارٌ مِنْ جَارٍ؛ فَأَكْرَمُوا ضَيْفَهُ، وَزَوْارَ بَيْتِهِ؛ فَإِنَّهُمْ يَأْتُونَكُمْ شَعْثًا غَرَبًا مِنْ كُلِّ بَلْدٍ، فَوَرَبٌ هَذِهِ الْبَنِيةِ، لَوْ كَانَ لِي مَالٌ يَحْمِلُ ذَلِكَ لِكَفِيتَكُمُوهُ، أَلَا وَإِنِّي مُخْرَجٌ مِنْ طَيْبٍ مَالِي وَحَلَالِهِ، مَا لَمْ يَقْطَعْ فِيهِ رَحْمٌ، وَلَمْ يُؤْخَذْ بِظُلْمٍ، وَلَمْ يَدْخُلْ فِيهِ حَرَامٌ، فَوَاضْعَهُ؛ فَمَنْ شَاءَ مِنْكُمْ أَنْ يَفْعَلْ مِثْلَ ذَلِكَ، وَأَسْأَلُكُمْ

(۱) امثال العرب (۱۱۳:۱)؛ العقد الفريد (۲۱۵:۳)۔